

تلخیصِ برہان

مسلمان روس میں

(پروفیسر راشد رستم کے قلم سے)

آج کل روس کے مسلمانوں سے متعلق دنیائے اسلام میں عجیب و غریب افسانے پھیلے ہوئے ہیں، اور اس کی وجہ یہ ہے کہ درمیان میں بائیسویں صدی کے حامل ہونے کی وجہ سے ہم کو اپنے بھائیوں کے صحیح حالات معلوم نہیں ہوتے۔ اور اس بنا پر ان کی نسبت طرح طرح کی قیاس آرائیاں کی جاتی ہیں۔ اللہ اللہ! مصر نے تازہ اشاعت میں اس موضوع پر ایک مفید مقالہ شائع کیا ہے، ہم ذیل میں اس کا مختصر ترجمہ پیش کرتے ہیں جو امید ہے قارئین کے لیے دلچسپی کا باعث ہوگا۔ اس مضمون کے مطالعہ سے واضح ہو گا کہ روس نے کس طرح مسلمانوں میں تفریق پیدا کرنے کے لیے ان کی الگ الگ جمہوریتیں قائم کر رکھی ہیں بلکہ یہ امر باعث صد مسرت ہے کہ روس کا بہادر مسلمان وقت کے ان بلا خیز طوفانوں کا اب تک انتہائی بہادری کے ساتھ مقابلہ کرتا رہا ہے، اور کفر و لجاجت کی اس گرم بازاری میں بھی وہ اپنی متاع ایمان کو کس مضبوطی کے ساتھ تھامے ہوئے ہے۔ ”برہان“

وہ مسلمان قومیں جو روسی حکومت کے زیر نگیں ہیں جنسی اعتبار سے دو قسموں پر منقسم ہیں۔

ایک قفقازی، اور دوسری ترکستانی۔

ایک قفقازی، اور دوسری ترکستانی۔

ہے جو بحر اسود اور بحر قزین کے درمیان روس کے جنوب میں واقع ہے۔ یہ لوگ تعداد میں کم ہیں۔ سب مل ملا کر چند لاکھوں سے بھی زیادہ نہیں ہونگے، لیکن ویسے نہایت مضبوط، اور بلند شخصیت رکھنے والے ہیں۔ یہی لوگ تھے جو کامل ایک سو برس تک روس کے خلاف، اُس کی مسلح طاقت و قوت کے باوصف بڑی بہادری کے ساتھ جنگ کرتے رہے۔ ان میں ہر شخص پہاڑ کی چوٹی کا مہنے والا ہو، یا وادی کا ساکن۔ شہسواری میں کمال رکھتا ہے، اور بہادری و جوانمردی اُس کا خاص جوہر ہے۔

قفقاز میں جو اسلامی جماعتیں آباد ہیں وہ باشندگان قوقاز کی ایک تہائی یعنی صرف ایک کروڑ میں لاکھ ہیں۔ قفقاز کے باشندوں میں بعض چرکسی ہیں اور ان کے مختلف قبیلے ہیں مثلاً قبردائی، شابسوغ، ابزرخ، اباطہ، ابوخ، حاقوقائی وغیرہ بعض شش اور داغستانی کہلاتے ہیں ان میں سے دو لاکھ اہل قبائل مسلمان ہیں اور کچھ قبائل وہ ہیں جو استمین کے نام سے پکائے جاتے ہیں، ان میں ایک کروڑ انسان یعنی تقریباً ایک تہائی کے برابر مسلمان ہیں۔ روس کا موجودہ ڈکٹیٹر اسٹالین انہی قبائل سے تعلق رکھتا ہے۔

قفقاز میں اسلام | جنوبی طرف سے ایشیا میں جب اسلام کو شاندار فتوحات حاصل ہوئی شروع اور ترقی میں ہوئیں۔ اُس کے آغاز میں ہی اسلام کا غلغلہ ان شہروں تک پہنچ چکا تھا۔ لیکن یہاں کی اکثر قوموں نے اٹھارویں صدی عیسوی کے اوائل میں اسلام قبول کیا اور اس کا سہرا ان مسلمانین اسلام کے سہے جو شمال سے یہاں تبلیغ اسلام کے لیے آئے تھے۔

اسلام کے حلقہ گروش ہو جانے کے بعد ان لوگوں نے دینی مدارس قائم کیے جہاں سے بڑے بڑے ائمہ مجاہدین پیدا ہوئے۔ تلفظ کی دشواری کے باوجود انہوں نے عربی زبان سیکھی ان میں حنفی اور شافعی دونوں طرح کے اہل سنت و اجماعت تھے۔ پھر یہ حضرات صرف ارباب قلم و

درس ہی نہیں تھے۔ بلکہ ارباب جہاد و حکومت بھی تھے۔ اور مشائخ طریقت و تصوف بھی ان اسلامی قبائل کا جو دینی پیشوا ہونا تھا، وہ دنیوی امور میں بھی رئیس اعلیٰ سمجھا جاتا تھا۔ اور اس بنا پر اس کو امام کہہ کر پکارتے تھے جس سے مراد ایک ایسی جامع شخصیت ہوتی تھی جس میں دینی پیشوائی کے ساتھ سیاسی امارت و ریاست اور جنگی قیادت و زعامت بھی بیک وقت جمع ہوتی تھی اس قسم کے حضرات میں زیادہ نمایاں شخصیتیں حاجی غازی محمود، حاجی مراد، سلیمان، محمد امین، شامل اور منصور وغیرہ حضرات کی ہیں ان ائمہ کرام نے اپنے دینی طریقہ سے جس پر وہ سختی کے ساتھ عمل پیرا تھے۔ مذہب اور ریاست دونوں کو ایک جگہ جمع کر دیا تھا۔ اور اس بنا پر روس کے لیے سب سے بڑا خطرہ یہ ہی تعلق قبا ئل تھے۔

طویل مقاومت کے بعد روسی ان قبائل کے شہروں میں داخل ہوئے تو انہوں نے بے مثل شجاعت کا اظہار کیا۔ یہاں تک کہ ان کی بہادری کے افسانے ضرب المثل کی طرح یورپ ایسے متمدن ملک میں مشہور ہیں ان کے آخری امام جنہوں نے انتہائی پامردی کے ساتھ اس جہاد وطنی میں شجاعت کے جوہر دکھائے امام شامل ہیں پچیس سال تک جہاد کرتے رہے۔ آخر امر ایک موقع پر ان کو اچانک گرفتار کر لیا گیا اور ۱۸۷۸ء میں بغاوت پا گئے۔ ان کی گرفتاری سے مسلمان قبائل میں دل شکستگی پیدا ہو گئی جس کا نتیجہ یہ ہوا کہ ان میں سے ہزاروں نے اپنا وطن ترک کر کے ترکستانی شہروں کی طرف ہجرت اختیار کر لی۔

ترکستانی ریاست نے ان مہاجرین کا پرتپاک خیر مقدم کیا۔ ان کو اپنے یہاں بڑی بڑی جائیدادیں اور جاگیریں عطا کیں، اور ان کے ساتھ بالکل بھائی بندوں کا معاملہ کیا۔ یہ مہاجرین متمدن و مذہب اور فطری طور پر اسلامی اخلاق و ملکات کے علمبردار تھے اسی لیے خود اہل ترکستان کو ان کی صحبت و معیت سے بہت کچھ فائدہ پہنچا، اور انہوں نے ان سے کافی

فیض حاصل کیا۔ اور صرف یہی نہیں بلکہ ترکستان کو ان مہاجرین سے عسکری مدد بھی ملی۔ کیونکہ یہ لوگ بڑے بہادر، بہترین تیغ زن عمدہ شہسوار اور مخلص مجاہد تھے۔ ان اوصاف و خصوصیات کے باعث ان مہاجرین نے ترکستان میں نمایاں مقام حاصل کر لیا اور ترکستان کی اجتماعی زندگی میں ان کے دم قدم سے ایک عجیب انقلاب پیدا ہو گیا۔

ان چند ہزار مہاجرین کے علاوہ تفتازانی قبائل کے بقیہ مسلمان وہ تھے جو ہجرت کرنے کو اپنی قومی شکست خیال کرتے تھے۔ اور چونکہ ان کو اپنے کیر کڑ کی مضبوطی پر پورا اعتماد و وثوق تھا اس لیے انہوں نے ہجرت نہیں کی، اور وہیں اپنے وطن میں مقیم رہے۔ چنانچہ روس کی عظیم الشان جماعتوں کے درمیان مقیم رہنے کے باوجود یہ لوگ اپنے مخصوص اسلامی کلچر اور اسلامی تمدن و تہذیب پر سختی کے ساتھ قائم رہے، اور تعداد میں کم ہونے کے باوجود ان کی شخصیتیں نمایاں، اور ان کا مقام ارفع و اعلیٰ رہا۔ قیصر روس نے ان کے امراء و رؤسا کو اپنا مقرب خاص بنا لیا۔ اس سے بھی زیادہ عجیب بات یہ ہے کہ ایک عام مقولہ کے مطابق مفتوح اقوام فاتحین کی تہذیب و تمدن کی پیروی کرتی ہیں۔ لیکن یہاں معاملہ بالکل برعکس تھا۔ یہاں کے قیصر و بھی اپنے شاہی لباسوں میں ان چرکیوں کی تقلید کرتے تھے اور اس چرکی لباس کی سادگی و سہولت اور اس کے پُر عجب ہونے کی وجہ سے قوزاق شہزادوں نے بھی اس کو اپنے لیے اختیار کر لیا۔

یہ چرکی مسلمان قبائل نے عقائد اور اپنی روایات کی پابندی میں اس قدر سخت ہیں کہ ان کے باشوزم اپنی شہرہ آفاق ہلاکتوں اور بربادیوں کے باوجود ان حضرات میں کوئی تبدیلی پیدا نہیں کر سکا، اور چند در چند کشمکشوں اور مقاماتوں کے بعد باشوزم کے علمبرداروں کو ان مسلمانوں کے مقابلہ میں ہتھیار ڈال دینے پڑے۔ اور انہیں تسلیم کرنا پڑا کہ اب آئندہ

وہ ان مسلمانوں کے دین اور طریقہ عبادت سے کوئی تعرض نہیں کریں گے، یہ اپنے داخلی معاملات میں آزاد ہونگے۔ اور جبراً فوج میں بھرتی کرنے کا قانون بھی ان پر عاید نہیں ہوگا۔ ان کی پامردی استقلال کا نتیجہ ہے کہ اسلامی فقہ فاضلی جماعتیں بھی اگرچہ روس کے عام سوویت نظام کے ماتحت داخل ہیں لیکن ان کے داخلی امور کا فیصلہ کرنے کے لیے ان کے مستقل جمہوری ادارے ہیں۔

فقہانہ کے شمال میں چرکسی، داغستانی، شیشن اور استین قبائل کی حکومتوں کا ایک مستقل نظام جمہوری ہے۔ ان کی اپنی ایک الگ یونیورسٹی ہے جس میں تمام علوم و فنون جدیدہ کی تعلیم دی جاتی ہے، پھر یونیورسٹی کے علاوہ ان کے خوب اپنے اخبارات ہیں جو ان کی یاروسی زبان میں شائع ہوتے ہیں ان کی اپنی مجلس اور سوسائٹیاں ہیں، کتب خانے ہیں دینی مدارس، مکاتب ہیں۔ اکثر باشندوں کی گذر بسر کا ذریعہ زراعت ہے۔ اور طرح طرح کی معدنوں اور پٹرول کی فراوانی کے باعث یہاں عام خوشحالی پائی جاتی ہے، پھر یہاں برف پوش پہاڑوں، سرسبز و شاداب وادیوں، دریاؤں اور آبشاروں کی وجہ سے قدرتی مناظر کی بھی کمی نہیں ہے۔ ان شہروں میں بہترین صحت گاہیں بھی ہیں اور موسم سرما گزارنے کے لیے بڑے بڑے دفن بے گری مقامات بھی ہیں۔

ترکستانی جماعتیں | دوسری قوم ان قبائل اسلام کی جو روس کے زیر حکومت ہیں، ترکستانی قومیں ہیں وہ لوگ جو ترکستانی الاصل ہیں (یعنی غیر فقہ فاضلی)، وہ مقامات ذیل پر آباد ہیں۔

۱) فقہانہ کے جنوب مشرق میں۔ (۲) بحر اسود کے ساحل پر جزیرہ ناکریمیا میں (۳) دریائے داغاک اور ولایت قازان کے وسط میں (۴) ایشیائی ترکستانِ غربی میں۔


۱) وہ لوگ جو فقہانہ کے جنوب مشرقی میں آباد ہیں انہیں آذربائیجانی کہا جاتا ہے اور تعداد کے اعتبار سے چند ملیں ہیں۔ ان کا سب سے بڑا شہر باکو بحر قزوین کے ساحل پر واقع ہے

اور پٹرول کے گٹنوں کی وجہ سے بہت مشہور ہے۔ عام لوگ تجارت پیشہ ہیں اور تمول ہیں ایک زمانہ تک گمنامی اور جمہور و محمود کی زندگی بسر کرنے کے بعد ۱۹۷۵ء میں جب انقلاب روس ہوا تو ان کی ہمت خستہ میں بھی بیداری پیدا ہوئی اور انہوں نے سیاسی و اجتماعی جدوجہد شروع کر دی اب انہوں نے اپنی جمعیاتیں بنائیں۔ ان میں بڑے بڑے رہنما اور سیاسی لیڈر پیدا ہوئے۔ اور قلیل التعداد ہونے کے باوجود ترکستانی زندگی میں انہوں نے اپنے لیے ایک نمایاں مقام حاصل کر لیا۔

(۲) وہ مسلمان جو بحر اسود کے ساحل پر جزیرہ نائے کریمیا میں آباد ہیں اور جن کی تعداد دسوں ہزار تک پہنچتی ہے ان کا سب سے بڑا شہر باغچہ سرائے ہے۔ یہ ایک تاریخی اور پر رونق شہر ہے۔ اس کی صنعتی اور علمی و ادبی شہرت اب بھی مسلم ہے۔ اس میں مسلمانوں کے مکاتب ہیں، دارالعلوم ہیں، دارالصنائع اور چھاپہ خانے ہیں جہاں سے کتابیں اور اخبارات تیار ہوتی ہیں روسی دونوں زبانوں میں چھپ چھپ کر ملک میں شائع ہوتے ہیں۔ عہد جدید میں اسماعیل بک غنبرسکی ایک اصلاحی لیڈر کی حیثیت سے زیادہ مشہور ہیں۔ یہ دونوں مذکورہ بالا زبانوں میں اخبار "ترجمان" نکالتے ہیں۔ پچھلے دنوں انہوں نے تمام مسلمان جماعتوں کے نمائندوں کی ایک موتمر بھی اس غرض سے منعقد کی تھی کہ وہ مسلمانوں کی فلاح و بہبود کے وسائل اور ان میں باہمی اتحاد و اتفاق پیدا کرنے کے ذرائع پر غور کریں۔

(۳) دریائے والگا کے وسط میں اور قازان، اورنبرگ، اوفاکا اور سمارا میں جو مسلمان آباد

ہیں اور ان کے علاوہ اور دوسرے شہروں اور دیہاتوں میں جو مسلمان پھیلے ہوئے ہیں وہ سب مل کر باشندگان ملک کی تعداد کے ایک تہائی دہائی لاکھ ہیں۔ یہ لوگ خوش طبع اور چست ہیں۔ ان کی اصل تاتاری قبائل سے ملتی ہے جنہوں نے چند صدیوں تک روس پر حکومت کی۔ پچھترین سو



برس کے قریب ہوئے کہ روس نے ان پر قبضہ حاصل کر لیا۔ لیکن اس کے باوجود اپنی قومیت دین اور قومی عادات و فضائل پر اب تک قائم ہیں۔ شہر قازان روس میں اسلامی چل پہل کا مرکز معلوم ہوتا ہے۔ یہاں مدرسے، مکاتب، مسجدیں، پھلپے خانے، اخبارات، دارالتجارت سب یکجہ ہیں۔ انہوں نے یہاں ایک جمیعت اسلامی قائم کی ہے۔ اور ایک مدرسہ بنایا ہے اور یہ اپنے طلبہ کو تحصیل علم کے لیے جامعہ ازہر مصر بھی بھیجتے ہیں۔ پچھلے دنوں انہوں نے ایک عظیم الشان مسجد تعمیر کرائی ہے جس کی رسم افتتاح میں مصر، یمن، اور حجاز کے نمائندے شریک ہوئے تھے۔

(۴) ترکستانِ غربی میں اُس کے مختلف اجزاء سمیت متعدد اسلامی گروہ ہیں جو اپنی قدامت پر اب تک مضبوطی کے ساتھ قائم ہیں۔ اُن کی تعداد دو کروڑ کے قریب ہے۔ یہ وسیع ملک ایک بڑے میدان پر مشتمل ہے جو کہ اتائی اور پامیر کی پہاڑیوں کے درمیان پھیلا ہوا ہے دینا کے تمام ترک مع اپنے مختلف قبیلوں کے مثلاً اوزبک، ترکمان، قرغیز، قازاق اور نوغائی وغیرہ۔ یہی خطان سب کا گوارہ تمدن، حکومتوں کا نشا و مولد ہے۔ یہاں کی زمین بھی بڑی سرسبز و شاداب ہے اس میں ہر قسم کے پھل، ترکاریاں اور روئی کی کاشت بڑی آسانی سے ہو سکتی ہے، یہاں پانی بھی بکثرت موجود ہے دریا سے حیون و سیحون تمام ملک کو سیراب کرتے ہیں۔ جو علاقہ روس سے متعلق ہے وہ صرف ترکستانِ غربی ہے، رہا ترکستانِ شرقی جس کا سب سے بڑا شہر کاشغہ ہے، سلطنتِ چین کے زیر اثر ہے۔ اگرچہ بالشیوکی اثرات تھوڑے زمانہ سے وہاں بھی پہنچ رہے ہیں۔ ترکستانِ شرقی کے ہی مسلمان ہیں جن کو اصل باشندگان چین اور اہل تبت میں تبلیغ اسلام کا شرف حاصل ہے وسط ایشیا کے مشہور، بڑے بڑے شہر مثلاً تاشقند، سمقند، بخاری اور خوقند وغیرہ بھی اسی ترکستانِ شرقی میں واقع ہیں۔